

प्रेषक,

टीकम सिंह पंवार,
संयुक्त सचिव,
उत्तरांचल शासन।

सेवा में,

मुख्य अभियन्ता एवं विभागाध्यक्ष,
सिंचाई विभागा, उत्तरांचल,
देहरादून।

सिंचाई विभाग

देहरादून, दिनांक 13 मई, 2005

विषय:- त्वरित सिंचाई लाभ कार्यक्रम के अन्तर्गत योजना की प्रशासकीय स्वीकृति के सम्बन्ध में।

महोदय,

उपर्युक्त विषयक मुख्य अभियन्ता, गंगाघाटी, देहरादून पत्र सं० 2370/मु०अ०/ग०ज०प०/ए०आई०बी०पी०/पी-43 दिनांक 7 जून 2004, के सन्दर्भ में मुझे यह कहने का निदेश हुआ है कि "जनपद देहरादून के विकासनगर विकासखण्ड में 34 किमी० आफसूट निर्माण की योजना" लागत रू० 186.94 लाख के आगणन के टी०ए०सी० द्वारा परीक्षणोपरांत संस्तुत रू० 177.30 लाख (एक करोड़ सत्तह्र लाख तीस हजार मात्र) की लागत के आगणन की प्रशासनिक एवं वित्तीय स्वीकृति निम्नलिखित प्रतिबन्धों के अधीन श्री राज्यपाल महोदय सहर्ष प्रदान करते हैं :-

- 1- योजना पर धनावंटन भारत सरकार की स्वीकृति के उपरान्त भारत सरकार से केन्द्रांश प्राप्त होने के बाद शासन की अनुमति से ही किया जायेगा।
- 2- योजनाओं का कार्य कराते समय बजट मैनुअल, वित्तीय हस्त पुस्तिका, स्टोर पर्चेज रूल्स तथा शासन द्वारा इस सम्बन्ध में समय-समय पर निर्गत अन्य आदेशों का अनुपालन करना सुनिश्चित किया जाय।
- 3- अधीक्षण अभियन्ता सभी योजनाओं का स्थल निरीक्षण कर स्थलीय आवश्यकतानुसार एवं शासन द्वारा अनुमोदित आगणन/लागत के अनुसार कार्य प्रारम्भ करवाना सुनिश्चित करें।
- 4- अधीक्षण अभियन्ता का दायित्व होगा कि कार्यों को सम्पादित कराने से पूर्व आगणन में लगाई गयी लीड, दूरी आदि का सत्यापन करें तथा आगणन में ली गयी दरों का पुनः परीक्षण करा लें ताकि किसी दर में कोई भ्रान्ति उत्पन्न न हो।
- 5- कार्य कराने से पूर्व परियोजनाओं के विस्तृत मानचित्र आगणन गठित कर तकनीकी स्वीकृति प्राप्त कर लें, तदुपरोक्त ही कार्य करायें।
- 6- आगणन में जिन मदों के लिए धनराशि की व्यवस्था की गयी है व्यय भी उन्हीं मदों में सुनिश्चित किया जाय।
- 7- निर्माण सामग्री को प्रयोग में लाने से पूर्व किसी प्रयोगशाला से टेस्टिंग करा ली जाय और उपयुक्त न पाये जाने पर सामग्री को प्रयोग में न लाया जाय।
- 8- कार्य पर उतना ही व्यय किया जाय जितना उसके मानक में अनुमन्य है।
- 9- एक मुश्त प्राविधान के कार्य करने से पूर्व विस्तृत आगणन गठित कर नियमानुसार सक्षम अधिकारी की स्वीकृति प्राप्त करना आवश्यक होगा।

- 10- कार्य सम्पादित कराते समय विभागीय विशिष्टियों का पालन करना सुनिश्चित किया जाय तथा कार्य की गुणवत्ता पर विशेष ध्यान दिया जाय।
- 11- योजना के क्रियान्वयन के समय ए0आई0बी0पी0 की योजनाओं के सम्बन्ध में भारत सरकार के निर्देशों का अनुपालन किया जाय।

यह आदेश वित्त विभाग के अशासकीय सं0 105/वि अनु0-3/2005, 10 मई, 2005 में प्राप्त उनकी सहमति से निर्गत किये जा रहे हैं।

भवदीय,

(टीकम सिंह पंवार)
संयुक्त सचिव।

संख्या:- ¹⁴⁹⁰ / 11-2005-04(39)/04 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- सीनियर, ज्वाइंट कमीशनर, (एम0आई0) जल संसाधन मंत्रालय 108 बी0 शास्त्री भवन नई दिल्ली।
- 2- वित्त अनु-3।
- 3- निदेशक, राष्ट्रीय सूचना केन्द्र, सचिवालय परिसर, देहरादून।
- 4- गार्ड फाईल।

(महावीर सिंह चौहान)
अनु सचिव।